

Oktyabrın 3-ü tariximizə bir çox yaşayış məntəqələrimizin azad olunduğu gün kimi daxil oldu. "Bu gün Azərbaycan Ordusu Madagizdə Azərbaycan bayrağını qaldırdı. Madagiz bizimdir. Qarabağ Azərbaycandır!" xəbərini "Twitter" səhifəsində paylaşan Prezident, Ali Baş Komandan İlham Əliyev daha sonra isə Madagizin tarixi adının bərpa edildiyini, bundan sonra Suqovuşan adlandırılacağını bildirdi. Üçrəngli bayraqımızın Suqovuşanda dalğalanması hər birimizdə böyük qürur hissi doğurdu, bütün torpaqlarımızın işgaldən azad ediləcəyinə inamı daha da artırdı.

Suqovuşan böyük hərbi-strateji əhəmiyyəti ilə bərabər, həm də mühüm iqtisadi önəm daşıyır

Hərbi ekspertlərin bildirdiyine görə, Ermənistən hərbçilərinin işgalindən azad edilən bu ərazi Ağdərə və Sərsəng su anbarı istiqamətində xüsusi önəm daşıyan yolların nəzarətdə saxlanmasına əlavəlişli şərait yaradır. Bununla bərabər, Suqovuşan yaşayış məntəqəsinin yağıdan alınması cəbhənin həmin istiqamətində böyük bir ərazinin, eləcə də Ağdərənin, habelə digər sahələrin düşməndən təmizlənməsi baxımından Azərbaycan Ordusuna böyük üstünlük yaradır.

Ermənistən ordusunun 6-ci dağ atıcı alayının qərargahı da Suqovuşanda yerləşirdi. Məhz həmin alayın ordumuzun uğurlu əməliyyatı nəticəsində darmadağın edilməsindən sonra Suqovuşan işgalçılardan təmizləndi. Beləliklə, Ağdərə və Ağdam şəhərlərini birləşdirən əsas təminat yolu Azərbaycan Silahlı Qüvvələrinin nəzarətinə keçdi. Deməli, bununla da düşmənin əsas müdafiə xətti olan Ağdərə—Ağdam xəttinin mühasirəsinin reallaşmasında mühüm bir üstünlük əldə edildi.

Suqovuşan yaşayış məntəqəsinin azad edilməsi, həm də düşmənin Tərtər rayonuna buradan zərbələr endirməsinə son qoydu.

Hərbi ekspertlərin bildirdiyinə görə, bundan sonra Ağdərə və Ağdam istiqamətində mövqə tutan işgalçi ordu uzun müddət duruş gətire biləməyəcək.

Şübəsiz ki, Suqovuşanın yuxarıda qeyd edilən böyük hərbi-strateji əhəmiyyəti ilə bərabər, eyni zamanda, mühüm iqtisadi önəmi də var. Bununla bağlı bəzi məqamlara diqqət yetirək. Sərsəng və Suqovuşan (keçmiş Madagiz) su anbarları enerji təyinatlı anbarlardır. Sərsəng su anbarı 50 mqvt, Madagiz-1 su anbarı 4,8 mqvt və Madagiz-2 su anbarı isə 3 mqvt gücə malikdir. Həcmi ən böyük olan su anbarı isə Sərsəngdir. Bu, yalnız Qarabağda deyil, ümumiyyətlə, Ermənistən da daxil olmaqla ən böyük su anbarıdır.



1976-ci ildə Tərtərcayın üzərində, keçmiş Ağdərə, indiki Tərtər rayonu ərazisində inşa edilən Sərsəng su anbarının ümumi su tutumu isə 565 milyon kubmetrdir. Onun istifadəyə yararlı olan tutumu 495 milyon kubmetr, bəndinin hündürlüyü 126 metr və uzunluğu 550 metrdir. Sərsəng su anbarı bəndinin hündürlüyünə görə, ən hündür bəndlə su anbarlarından biridir. Sərsəng su anbarından buraxma sistemi ilə "Sərsəng" HES istiqamətinə saniyədə 70 kubmetr buraxıla bilər. Bundan başqa su anbarının suvarma kılıdları də var. Zərurət olduğu halda, meliorasiya məqsədilə anbar dan saniyədə 30 kubmetr su buraxıla bilər. Sərsəng su anbarından şərqi doğru Tərtərə mütqayisədə aşağı axın istiqamətində Suqovuşan su anbarı yerləşir. Onunla yanaşı olan HES sovet dönenində inşa edilib və həmin dövrə su anbarı kənd təsərrüfatında suvarma məqsədilə də istifadə edilib. 2012-ci ildə "Madagiz-1" və "Madagiz-2" kiçik hidro elektrik stansiyaları istismara verilib. Məlumatə görə, Madagiz su anbarının ümumi tutumu 5 milyon kubmetrdir təşkil edir.

Ermənistən Azərbaycana qarşı apardığı tecavüzkar mühəribəyə qədər Aran Qarabağın rayonlarını əhatə edən 97 min hektar mehsuldar torpağın suvarılması Tərtərcay üzərində qurulmuş Sərsəng, Madagiz su anbarları, Sağ və Sol Sahil magistral kanalları və vasitəsilə həyata keçirilib. 25

ildən artıqdır ki, su anbarlarının işgal altında olması Ağdam, Ağcabədi, Tərtər, Bərdə, Yevlax və Goranboy rayonlarında əkinlərin suvarma suyu ilə təminatında çətinliklər yaradıb. Odur ki, dövlətimiz tərəfindən həmin ərazilərdəki əkin sahələrinin suvarma suyu olan tələbatının ödənilməsi üçün ardıcıl tədbirlər görülüb.

Meliorasiya və Su Təsərrüfatı ASC-dən aldığımız məlumatə görə, Suqovuşan su anbarı və kanallar işgal altına düşməmişdən əvvəl Azərbaycanın iqtisadi inkişafında, xalqın rıfahının yaxşılaşmasında böyük rol oynayıb, bunun nəticəsində Qarabağın kənd təsərrüfatı şüretlə inkişaf edib. Təessüf ki, respublikamız üçün böyük həyatı əhəmiyyətə malik olan Sərsəng və Suqovuşan su anbarları, Sağ və Sol Sahil magistral kanalları və beton üzüzlülü paylayıcı kanallar 1992-ci ildən işgal altında düşüb.

Ermənilər torpaqlarımıza və cəbhəyəni rayonların əhalisine zərər vermək üçün Sərsəng və Suqovuşan su anbarlarının suyunu payızın sonunda və qış aylarında buraxıb, suya ehtiyac olan yaz-yay aylarında isə kəsiblər. Nəticədə əkin sahələrinin suvarma suyu ilə təminatında çətinlik yaranıb. Su torpaq məcrəli kanallar vasitəsi ilə nəql edildiyinə görə itkinin miqdarı həddindən artıq çox olub.

**V.BAYRAMOV,
"Xalq qəzeti"**